

## UTTAN ÚR HEIMI

## Danskir bankar hava hall

Hóast danski bankaheimurin hevði metstórt avlop á roknskapinum fyri fyrra hálvár í ár, visir ein uppperð hjá Figgjareftirlitinum, at tólv prosent av teimum dansku peningastovnunum høvdu hall í sama tíðarskeiðinum.

Uppperðin visir, at tað eru serliga smáir sparikassar og bankar, sum bert fáast við ávíst virksemi, sum hava alt við at fáa endarnar at rokka saman. Í Figgjareftirlitinum hava tey heft seg við, at av teimum 21 peningastovnunum, sum høvdu hall fyrra hálvár, hava 16 havt hall á ársroknskapinum minst tvær ferðir tey seinastu fimm árin. Hetta órógvur eftirlitið, tí júst tey seinastu fimm árin hava verið góð inntøkuár hjá danskum peningastovnum.

Figgjareftirlitið sigur, at hóast teir 21 peningastovnar, sum høvdu hall í fyrra hálvári, bert eru ein lítill partur av danska figgjarheiminum, hava teir fleiri túsund viðskiftafólk.

## Vánaligt kappingarføri

Norðurlenskt vinnulívsfólk eru á einum máli um, at Noreg er tað av Norðurlöndunum, sum er ringast fyri, tá tað snýr seg um kappingarføri. Tað visir ein kann- ing, sum stovnurin SAP hevur gjørt.

Stovnurin hevur spurt 200 vinnulívsfólk í Noregi, Danmark, Svøríki og Finnlandi um kappingarførið í teimum fyra löndunum, og 58 prosent av teimum siga, at Noreg er ringast fyri í so máta. Tey dansku vinnulívsfólkini halda, at Danmark er best fyri, og tey finsku halda, at Finnland er best fyri. Norsku og svensku vinnulívsfólkini hava Finnland á fyrsta plássi.

Norsku vinnulívsfólkini, sum vóru við í kanningini, vilja vera við, at norska vinnan hevur ikki nóg góðar karmar at virka innanfyri. Eisini kæra tey seg um, at tað almenna ger munandi meiri fyri at hjálpa eitt nú oljufeløgnum út á altjóða marknaðin enn øðrum vinnugreinum.

## Nógv kokain í Arlanda

Tollararnir í Stockholm-floghavnini Arlanda gjørdur eitt rættiligt kvetti í síðstu viku, tá teir komu fram á eina kvinnu, sum hevði millum tólv og fjúrtan kilo av kokaini í viðförinum.

Tollararnir finga illgruna til kvinnuna, tá tað visti seg, at var komin við einum flogfari, sum hevði millumlent í Spania á vegnum úr Brasil til Svøríkis. Teir hildu tað harafurtað vera loegið, at kvinnan hevði ikki minni enn nítjan dunkar av hársápu og húð- smyrslí í viðförinum. Hesin illgruni visti seg eisini at vera rættur, tí í teimum 19 dunkunum funnu tollararnir millum tólv og fjúrtan kilo av kokaini. Sjálv hevur kvinnan sagt, at hon keypti dunkarnar í Brasil, men at hon ikki visti, hvat var í teimum.

Sambært ovastanum hjá tollarunum í Arlanda, Anders Edström, hava teir ongantið funnið so nógv kokain í einum fyrr.

## Hjálparmaður Hitlers deyður

Ein av næstu medarbeiðunum hjá Adolfi Hitler, Otto Günsche, er deyður, 86 ára gamal.

Tað var Otto Günsche, sum brendi líkini av Hitler og Evu Braun, eftir at tey høvdu beint fyri sær tann 30. apríl í 1945. Hann var yvirmaður í SS og var ein av teimum persónligu hjálparmonnum, sum Hitler hevði ta seinastu tíðina. Í einari samrøðu herfyri segði Günsche, at tað var Hitler sjálvur, sum hevði givið sær boð um at brenna líkini.

Russararnir tóku Otto Günsche, tá teir tóku Berlin, og hann sat í russiskari fangalegu í fleiri ár. Tá hann slapp leysur, flutti hann til Vesturtýsklands. Hann búsetti seg í býnum Lohmar tætt við Bonn, og har doyði hann.

## Ísraelska álopið á Rafah er krígsbrotsverk

Ísraelska álopið á palestinsku flóttafólkaleguna Rafah var alt ov ógvusligt, sigur ST. Krígsbrotsverk, sigur Amnesty International

## MÍDEYSTUR

Arni Joensen  
fartekst@mail.dk

– Eg eri ikki serfrøðingur í tunlum. Men eg hevði ikki nýtt stríðstýrlur og rakettir, skuldi eg oyðilagt ein tunnil, sigur danin Peter Hansen, sum er leiðari í ST-deildini UNRWA, sum viðger palestinsk flóttafólkavíðurskipti.

Hann hevur vitjað flóttafólkaleguna Rafah, sum 40 ísraelskir stríðsvagnar og fleiri tyrlur søktu at um vikuskiftið og aftur gjár- náttina. Peter Hansen sigur, at ísraelska álopið var óneyðuga ógvusligt. Minst 120 palestinsk hús vórðu lögð í oyði við tí úrsliti, at umleið 1500 fólk gjørdust heimleys.

Peter Hansen sigur, at ísraelska framferðin er greitt brot á altjóða reglur.

Tað sama sigur manna- rættindafelagsskapurin Amnesty International, sum sigur álopið vera krígs- brotsverk.

Ísraelssmenn siga, at endamálið við álopinum var at oyðileggja nakrar tunlar ímillum Rafah og egyptiskt land, tí teir halda, at palestinararnir smugla vápni gjøgnum tunlarnar.

## Dráps- maður fyri rættin



Í gjár byrjaði rættarmálið imóti tí 42 ára gamla John Muhammad, sum er ákærður fyri at hava skotið trettan fólk nærhendis Washington í oktober í fjør. Hann og tann tá 17 ára gamli Lee Malvo skutu í fleiri dagar tilvildarlig fólk, áðrenn tað eydnaðist lögrelguni at taka teir. Tá høvdu teir dripið tíggu fólk og sært try

Mýnd: Reuters

## Aftur ein gøla í norsku oljuvinnuni

Fyri stuttum varð av- dúkað, at Statoil hevur verið uppi í sera ivingasomum viðurskiptum í Iran. Nú er komið fram, at Norsk Hydro í loynd- um hevur goldið stýrinum í Angola stórar upphæddir fyri rættindi at leita eftir olju

## OLJUVINNA

Arni Joensen  
fartekst@mail.dk

Avdúkingin kemur stak illa við, tí herfyri avdúkaðu Altjóða Gjaldoyragrunn- urin og bretska blaðið Finan- sial Times, at angolski forsetin hevur stungið ein fittan part av landsins olju- inntøkum í egnan lumma.

Altjóða fjølmiðlar og onnur vilja vera við, at Norsk Hydro hevur goldið angolsku myndugleikunum

750 milliónir krónur fyri rættindi at leita eftir olju har. Tað er í sær sjálvum ikki nakar trupulleiki, men trupulleikin er, at norska felagið hevur hildið gjaldið loyniligt eftir boðum frá angolska stýrinum. Statoil, sum eisini er virkið í Angola, hevur eisini rindað angolsku myndugleikunum pengar fyri rættindi, men hevur almannakunngjørt gjaldið. Sambært Financial Times hevur Norsk Hydro eisini stovnað fleiri feløg í Angola, og hóast pengarnir

eru fluttir feløgnum og síðani myndugleikunum, sæst tað ongastaðni í roknskapinum.

Kunningarstjórin hjá Norsk Hydro, Tor Stenum, váttaði fyri Aftenposten, at tøluni eru loynilig, men hann visir á, at pengarnir eru goldnir teimum al- mennu myndugleikunum. Men sambært Altjóða Gjaldoyragrunninum er lítil uggi í tí, tí sambært grunn- inum endar ein fitur partur av pengunum í lummanum hjá forsetanum.